



## 2014-2015 లో వృషభరాశి ఫలితములు

ఆదాయం - 08

వ్యయం - 11

రాజ - 07

అప - 05

కృత్తిక 2, 3, 4, పాదములు, రోహిణి 4 పాదములు, మృగశిర 1, 2 పాదములందు పుట్టినవారు మరియు “ఈ, ఊ, ఏ, ఓ, వా, వీ, వు, వె, వో” అను అక్షరములు తమ పేరునకు మొదట గలవారు వృషభరాశికి చెందినవారు.

## 2014-2015 సంవత్సర ఫలితములు

**వృషభరాశి**- వృషభరాశి వారికి ఈ సంవత్సరం బాగుంది. జీవితాశయం నెరవేర్చుకోవడానికి విశేషంగా కృషి చేస్తారు. విద్యాసంబంధమైన విషయాలు, విదేశీయాన సంబంధమైన విషయాలు, సాంకేతిక విద్య, వైద్య విద్యకు సంబంధించిన అంశాలు అతి కష్టం మీద సానుకూల పడతాయి. వివాహాది శుభకార్యాలకు సంబంధించిన విషయాలు సానుకూల పడతాయి. నూతన ఆస్తులను కొనుగోలు చేస్తారు. ప్రతిష్ఠాత్మకమైన యూనివర్సిటీల్లో సీటు లభిస్తుంది. రాజకీయపరమైన వ్యూహాలు లాభిస్తాయి. రాజకీయపరంగా వచ్చిన నూతన బాధ్యతల్ని వినుత్పంగా నిర్వహిస్తారు. శత్రువర్గాన్ని లెక్కచేయరు. రాజకీయ నాయకులు, ఉన్నతాధికారులతో మంచి సంబంధ బాంధవ్యాలు కలిగి ఉంటారు. సమాజాన్ని మోసం చేస్తున్న వ్యక్తులను, సంస్థలను ప్రజాబలంతో ఎదుర్కొంటారు. అందరికీ న్యాయం జరిగేలా కృషి చేస్తారు. పోటీ పరీక్షల్లో విజయం సాధిస్తారు. మంచి ఉద్యోగం లభిస్తుంది. నిరుద్యోగులైన విద్యావంతుల కష్టాలు తీరతాయి. ఆరోగ్య సంబంధిత విషయాల్లో, సెల్ఫ్ డ్రెవింగ్ విషయాల్లో జాగ్రత్తగా ఉండాలి. సహోదర, సహోదరీ వర్గానికి గోప్యంగా సహాయం చేస్తారు. కీలక సమయాల్లో వాళ్ళని ఆదుకుంటారు. సన్నిహితులు, మిత్రులు, మీ ద్వారా సాయం పొందుతారు. నూతన వ్యాపారం కలిసి వస్తుంది. ప్రస్తుతం చేస్తున్న వ్యాపారంలో చాలా రకాల మార్పులు చేస్తారు. దీర్ఘకాలిక ఋణాలు తీర్చివేస్తారు. మానసిక ప్రశాంతత కలిగి ఉంటారు. మీకు రావలసిన ధనం మాత్రం అంత సులభంగా చేతికి అందదు. లక్షల్లో ఇచ్చిన ధనాన్ని వేలల్లో వసూలు చేసుకుంటారు. హుందాగా కనపడటానికి, అలంకరణకు ప్రాముఖ్యతనిస్తారు. విలువైన కాస్మోటిక్స్ని పడేపడే కొనుగోలు చేస్తారు. కుటుంబంలో అశాంతి వాతావరణం లేకుండా మీకు మీరుగా చాలా వరకు సర్దుకుపోతారు. స్త్రీల వల్ల చికాకులు, విభేదాలు సంభవిస్తాయి. జ్యేష్ఠ కుమార్తె లేక జ్యేష్ఠ కుమారుడి విషయంలో ప్రత్యేక శ్రద్ధ తీసుకుంటారు. శుభకార్యాలు మీ శక్తికి మించి ఘనంగా చేస్తారు. ఇది మీ బంధువుల్లోనూ, మిత్రుల్లోనూ అనూయకు దారి తీస్తుంది. అయినవాళ్ళే ప్రతిదానికి అనూయపడితే ఇక బయటి వాళ్ళ సంగతి ఏమిటి? అనే

కీర్తి, కాంక్ష కలిగినవారు దక్షిణ ముఖముగా భుజించాలి.

ప్రశ్న ఉత్పన్నమవుతుంది. బాధ కలిగించే విషయాలను వట్టించుకోకూడదని నిర్ణయించుకుంటారు. బంగారు ఆభరణాలు, వెండి వస్తువులు సమకూరుతాయి. కోర్టులలో ఉన్న వివాదాస్పద వ్యవహారాలు మీకు అనుకూలంగా మారతాయి. కోర్టు తీర్పులు మీకు అనుకూలంగా వస్తాయి. మీ మంచి తనాన్ని ఆసరాగా తీసుకొని కొంతమంది బంధువులే మోసం చేయాలని అనుకుంటారు. ఎక్కడా సంతకాలు పెట్టకండి. మధ్యవర్తిగా ఉండవద్దు. అత్యవసరంగా సంతకాలు చేయాల్సిన పరిస్థితే వస్తే నిపుణుల సలహాలు తీసుకుని సంతకాలు చేయండి. మూతపడ్డ పరిశ్రమలను తక్కువ ధరకి కొనుగోలు చేసి తద్వారా వ్యాపారం ప్రారంభిస్తారు. ఇతరుల గుడ్విల్ మీకు ఉపయోగపడుతుంది.

మీ ఆధ్వర్యంలో నడుస్తున్న విద్యాసంస్థలకు, సేవా సంస్థలకు మంచి ప్రఖ్యాతి లభిస్తుంది. అదే సమయంలో కొన్ని విమర్శలు కూడా వినిపిస్తాయి. విమర్శల ద్వారా వచ్చిన సూచనలను పాటించి ఎక్కడా లోపం లేకుండా చేసుకుంటారు. ప్రతి విషయాన్నీ రెండు వైపులా ఆలోచించి నిర్ణయం తీసుకుంటారు. ఇది మీకు లాభించే అంశం. కొన్ని విషయాల్లో నిర్ణయం తీసుకోకపోవడమే మంచి నిర్ణయం అని భావిస్తారు. మీరు మెతక మనిషి అని ఇతరులు వేలెత్తి చూపినా మీరు మాత్రం మీ వైఖరిని మార్చుకోరు. ఎగుమతి, దిగుమతి వ్యాపారాలు లాభిస్తాయి. ఇతరులకి సంబంధించిన వస్తువులు, డాక్యుమెంట్లు మీ దగ్గర దాచి పెట్టాల్సిన పరిస్థితి వస్తే తిరస్కరించండి. ఎంత మీకు సన్నిహితులైనవారు అయినా సరే నిర్మోహమాటంగా వ్యవహరించండి. పార్టుటైం ఉద్యోగాలు చేస్తున్న వారికి, తాత్కాలిక ఉద్యోగాలు చేస్తున్న వారికి ఉద్యోగాలు పర్మనెంట్లు అవుతాయి. అనుకూలమైన గురుగ్రహ, శనిగ్రహ ప్రభావాల వల్ల అవివాహితులైన వారికి వివాహం కుదురుతుంది. కాస్త ఆలస్యమైనా మంచి సంబంధం కుదురుతుంది. వైవాహిక జీవితం బాగుంటుంది. అభిప్రాయాలు కుదరక కొంతమంది వ్యక్తులతో శాశ్వతంగా లేక చట్టబద్ధంగా విడిపోవటం జరుగుతుంది. అవినీతిపరులైన అధికారులకు దూరంగా ఉంటారు. కార్యాలయంలో మీ స్థానాన్ని, స్థాయిని పదిలం చేసుకోగలుగుతారు. ప్రభుత్వపరమైన అధికార ఉత్తర్వులు, కాంట్రాక్టులు, సబ్-కాంట్రాక్టులు, లాభిస్తాయి. ఆధ్యాత్మిక కార్యక్రమాలను విస్మరించరు. అనేక పుణ్యక్షేత్రాలను సందర్శిస్తారు. మీ శక్తి కొద్ది దాన, ధర్మాలు చేస్తారు. దేవాలయ ప్రతిష్ఠకు, అందుకు సంబంధించిన వ్యవహారాలకు పూర్తిగా సహకరిస్తారు. ముఖ్యమైన పనులు ఉన్నప్పుడు వ్యయ ఏకాదశ స్థానాల్లో సంచరించు కేతుగ్రహ ప్రభావం షష్ఠమ, పంచమ స్థానాలలో సంచరించు రాహుగ్రహ ప్రభావం, ద్వితీయ, తృతీయ స్థానాలలో సంచరించు గురుగ్రహ ప్రభావం, షష్ఠమ సప్తమ స్థానాలలో సంచరించు శని గ్రహ ప్రభావం గురు, శుక్రమౌఢ్యములు, రవి చంద్ర గ్రహణాలు ప్రధానమైన ఫలితాలను నిర్దేశిస్తున్నాయి. ఆధ్యాత్మిక, సామాజిక కార్యక్రమాల కోసం, పితృదేవతల జ్ఞాపకార్థం కొన్ని కార్యక్రమాలు చేస్తారు. కొంత ధనాన్ని వెచ్చిస్తారు. విదేశాల్లో స్థిరపడిన మీ ఆత్మీయ వర్గంతో కలిసి తాత్కాలికంగా వ్యాపారాలు చేస్తారు. మంచి లాభాలు సంపాదిస్తారు. జల, వాయు, ఆహార కాలుష్యం పట్ల జాగ్రత్త వహించండి. ఆలోచించకుండా వెంటనే సమాధానం చెప్పటం మీ శక్తి మర్చిపోయి చేసే వాగ్దానాల వల్ల కొన్ని చేదు అనుభవాలు తప్పవు. కొన్ని సందర్భాలలో

పూర్వజన్మలో చేసిన పాపమే ఈ జన్మలో వ్యాధి రూపములో బాధిస్తుంది.

రహస్యంగా అప్పులు చేస్తారు. రహస్యంగానే తీర్చివేస్తారు. ఆర్థిక సమస్యలు వచ్చినప్పుడు ఆదాయ మార్గాలు అప్పటికప్పుడు ఏర్పడతాయి. దైవానుగ్రహం సంపూర్ణంగా ఉందని భావిస్తారు. ఇన్నవేషన్ టెక్నాలజీలో రాణిస్తారు. చాలా సందర్భాలలో మీ కృషికి తగ్గ ఫలితం లభిస్తుంది. మానవత్వం అక్కడక్కడా మిగిలి ఉంది అని ఋజువు చేసే విధంగా కొన్ని సంఘటనలు జరుగుతాయి. నిత్యం నాగసింధూరం ధరించండి. అష్టమూలికా తైలంతో దీపారాధన చేయండి. దూరప్రాంత ప్రయాణం లాభిస్తుంది. గ్రీన్ కార్డ్ లభిస్తుంది. ప్రేమ వివాహాలు కలిసి రావు. పునర్నివాహం కోసం ప్రయత్నించే వారికి పరిస్థితులు అనుకూలంగా ఉన్నాయి. వైరి వర్గం చర్యల వల్ల ఉద్యోగ బదిలీ తప్పక పోవచ్చు. రుద్రపాశుపతహోమం చేయించండి. వ్యాపార సంబంధమైన విషయాల్లో కొన్ని మార్పులకు మీరు అంగీకరించని కారణంగా కొన్ని అగ్రిమెంట్స్ వాయిదా పడతాయి. ప్రత్యర్థివర్గంలోని గ్రూపు రాజకీయాలను మీకు అనుకూలంగా మార్చుకోగలుగుతారు. ఈ విషయంలో కుటుంబ సభ్యుల సహాయ, సహకారాలు అందుతాయి. చెప్పుకోదగిన కారణం లేకుండా ముఖ్యమైన వ్యక్తులు కొంతకాలం దూరం అవుతారు. ఎదుటివారి భావాలను గౌరవించకపోయినా కనీసం వారు చెప్పే విషయాలను ఓపిగ్గా వినండి. మీ వల్ల కొన్ని ముఖ్యమైన కార్యక్రమాలు వాయిదా పడ్డాయన్న ఆరోపణలు రాకుండా జాగ్రత్త వహించండి. సన్నిహితుల విషయంలో అతిగా జోక్యం చేసుకోవద్దు. 'అతి సర్వత్రా వధేయత్' అన్న సామెతని గుర్తుంచుకోండి. వైవాహిక సంబంధమైన ఇబ్బందులు ఎదుర్కొంటున్నవారు చట్టపరంగా విడిపోవడం అనివార్యంగా తోస్తుంది. గతంలో విభేదించిన విషయాలను ప్రస్తుతం సమర్థించవలసి వస్తుంది. సొంతవాళ్ళ మీద ఎక్కువగా ఆధారపడవద్దు. జాతకం ప్రకారం రుద్రాక్షలు ధరించండి. అపోహలతో చేసే నిర్ణయాలు నష్టం కలిగిస్తాయి. సెక్యూరిటీకి ప్రాధాన్యతనివ్వండి. కొన్ని వ్యాపారాల్లో రిటేషన్ లాభాలు బాగుంటాయి. ఖర్చులు, అధికంగా కావటం వల్ల లాభాలు అంతగా కనబడవు. వ్యాపార సంబంధమైన విషయాల్లో మీతో చర్చించకుండా మీ భాగస్వాములు స్వతంత్ర నిర్ణయాలు తీసుకుంటారు. ఇది మీకు ఎంతో ఆగ్రహం కలిగిస్తుంది. సమయం వచ్చినప్పుడు సమాధానం చెప్పొచ్చు అని మిన్నకుంటారు. సాహిత్య, కళా, విద్యా, సామాజిక పరిశోధన రంగాల్లో మీరు చేసిన కృషికి, చేస్తున్న కృషికి తగిన గుర్తింపు, గౌరవం, కీర్తి లభిస్తాయి. అవార్డులు కూడా లభిస్తాయి. ఆపదలు తప్పుకుంటే మిగిలేది అదృష్టమేనని గ్రహించండి. స్థిరాస్తుల వ్యవహారంలో పెద్దలు మీకు అనుకూలంగా వ్యవహరిస్తారు. స్పెక్యులేషన్, షేర్స్ ఎక్కువ ఆసక్తి కలుగజేస్తాయి. మనస్సు ఎంత వద్దు అనుకున్న ఆ మార్గాల వైపే లాగుతాయి. స్త్రీలతో విభేదాలు, స్త్రీల అనారోగ్యం ఇబ్బంది కలుగజేస్తాయి. మంచి అవకాశాలు వెతుక్కుంటూ వస్తాయి. కొన్ని కారణాల వల్ల వాటిని పూర్తిగా వినియోగించుకోలేరు. అందరినీ ధిక్కరించి ఒక ముఖ్యమైన కార్యక్రమాన్ని పూర్తి చేయగలుగుతారు. స్వగృహ యోగ్యత, వాహన యోగ్యత కూడా కలుగుతుంది. విందులు, వినోదాలు, పిక్నిక్లకు దూరంగా ఉండటం మంచిది. మందుల వ్యాపారులకు, వైద్యులకు, లోహపు పనివారికి, చేతివృత్తి పనివారికి విద్యారంగంలో ఉన్నవారికి, పరిశోధన రంగంలో ఉన్నవారికి, ఆహారధాన్యాల వ్యాపారులకు, కూరగాయల వ్యాపారులకు ఈ సంవత్సరం

అనుకూలంగా ఉంది. సొంత మనుషుల ద్వారా ఆశించిన పనులు నెరవేరవు. దీనికి గాను మరొకరిని వెతుక్కొనవలసి వస్తుంది. కోర్టు తీర్పులు అనుకూలంగా వచ్చినా ఆచరణలు ఆలస్యంగా వస్తాయి. స్వీయ రక్షణకు సంబంధించిన ఆయుధాలకు లైసెన్స్లు మంజూరవుతాయి. ప్రభుత్వపరమైన ఉత్తర్వులు, కాంట్రాక్టులు మీ అంచనాల మేరకు అందుతాయి. మీరు కొన్న స్థిరాస్తుల విలువ అనూహ్యంగా పెరుగుతుంది. కానీ వాటిని అమ్మాలని ప్రయత్నిస్తే సాంకేతిక కారణంగా వాటిని అమ్మకం చేయలేరు. మీ సంస్థలోని భాగస్వాములు, సహోద్యోగులు ఓర్పులేని వారై ఉంటారు. ఇది మీకు ఇబ్బంది కలిగించే అంశంగా మారుతుంది. మీకంటే పెద్ద స్థాయి కలిగిన వారితో ఆంతరంగిక చర్చలు ఫలిస్తాయి. ఉభయులకు ఆసక్తికరమైన అంశాలపై ఒప్పందం కుదురుతుంది. ఆరోగ్యపరంగా జాగ్రత్తలు అవసరం. ఈఎన్టీ సమస్యలు రావచ్చు. అదనపు బాధ్యతలు, అధికారాలు స్వీకరించకూడదని నిర్ణయించుకుంటారు. ఎప్పుడో వచ్చిన మెరిట్ సర్టిఫికేట్స్ ఇప్పుడు మీకు బాగా ఉపయోగపడతాయి. వివాహాది శుభకార్యాలు ఘనంగా నిర్వహిస్తారు. మానసిక ప్రశాంతత లభిస్తుంది. మీ మిత్ర వర్గానికి శత్రువులైన వారందరికీ మీరు శత్రువుగా ఉండవలసిన అవసరం లేదు అని గ్రహించండి. చాలా విషయాల్లో మీకు కృషికన్నా అదృష్టం వల్లనే మేలు కలుగుతుంది. సిద్ధగంధంతో శ్రీవేంకటేశ్వర స్వామి వారిని ఆర్చించండి. మంచి జరుగుతుంది. వ్యవసాయ దారులకు శ్రమకు తగిన ఫలితం ప్రత్యక్షంగానూ, పరోక్షంగానూ లభిస్తుంది. పాత శత్రువులు మళ్ళీ తెరమీదకి వస్తారు. నిష్కారణమైన నిందలు, అపోహలు, ఆరోపణలు మానసిక ఒత్తిడికి కారణం అవుతాయి. గతంలో మీరు అమలు చేసిన మార్గదర్శక సూత్రాలు అందరికీ ఆచరణ సూత్రాలు అవుతాయి. కనిపించని కృతజ్ఞత కొరకు ఎదురు చూసి నిరాశ పడతారు. ప్రేమ వివాహాల విషయంలో మీ పంతం నెగ్గించుకుంటారు. ఉద్యోగంలో, వ్యాపారంలో ప్రత్యర్థుల కుతంత్రాలు ఫలించవు. మీ స్వయం కృతాపరాధాలే ఇబ్బందికి గురి చేస్తాయి. దురభ్యాసాలకు బానిసలైన సిబ్బంది వల్ల నష్టం కలుగుతుంది. కొందరికి ఇతరుల మీద ద్వేషం, మీ మీద అభిమానంగా మారి సహాయ పడతారు. ప్రత్యర్థి వర్గానికి తగిన కారణం చూపి ఇబ్బందుల పాలు చేయగలుగుతారు. మీరు కలలు కన్న గమ్యాన్ని చేరుకుంటారు. మీపై వచ్చిన ఆరోపణలకు వివరణ ఇవ్వరు. దృష్టి మరల్చే ప్రయత్నం చేసి విజయం సాధిస్తారు. ఎంతో కష్టపడి సాధించిన పదవి వల్ల మానసిక ప్రశాంతత ఉండదు. గతంలో విభేదించిన విషయాలను ప్రస్తుతం సమర్థించవలసి వస్తుంది. స్వంత వాళ్ళ మీద ఎక్కువగా ఆధార పడవద్దు. చోరభయం పొంచి ఉంది - జాగ్రత్త వహించండి. సంవత్సర ద్వితీయార్థంలో కాంట్రాక్టులు, సబ్-కాంట్రాక్టులు, లైసెన్స్లు, లీజు పొడిగించే అంశాలు కొంత వివాదాస్పదం అవుతాయి. ప్రతిచిన్న విషయానికి పలుకుబడి ఉపయోగించాల్సి వస్తుంది. అధికారంలో ఉన్న రాజకీయనాయకుల జోక్యం అనివార్యం అవుతుంది. స్నేహితులతో, అభిరుచి కలిగిన వ్యక్తులతో ఒక మంచి ప్రయాణం చేస్తారు. మనసుకి ఎంతో ఆనందం కలుగుతుంది. కుటుంబంలో మీరు కోరుకున్నట్లుగానే మంచి మార్పులు వస్తాయి.

పేరు ప్రతిష్టలు, లాభం ఆశించకుండా సేవా దృక్పథంలో కష్టమైన పనులు నిర్వహిస్తారు. వృత్తి, ఉద్యోగాలకు సంబంధించి కోర్టు తీర్పులు ఉపసంహారం కలిగిస్తాయి. మీ

ప్రయోజనాలు రక్షించుకోవడానికి ఎవరూ సహకరించలేని పరిస్థితుల్లో, విధిలేని పరిస్థితుల్లో లంచాలు ఇచ్చి కార్యక్రమాలు విజయవంతం చేసుకుంటారు. వ్యక్తిగత సంభాషణల ద్వారా ప్రత్యర్థుల కార్యకలాపాలు బయటపడతాయి. ఉద్యోగపరంగా దొర్లిన పొరపాట్లకు వెంటనే సంజాయిషీ ఇచ్చి సమస్య పెద్దది కాకుండా జాగ్రత్త వహిస్తారు. స్థిరాస్తులకు సంబంధించి వివాదాలు ఏర్పడతాయి. కొన్ని కోర్టు వ్యవహారాలు ఎటూ తేలక చికాకు కలిగిస్తాయి. విందులు, వినోదాలు మీకు లాభించేవి కావని గుర్తించండి. ఇతరులు ఇచ్చే విలువైన బహుమతులు కానుకలుగా స్వీకరించవద్దు. వ్యవహారాల గురించి పెద్దలతో మాట్లాడుతున్నప్పుడు సంయమనం పాటించండి. దీర్ఘకాలికంగా వాయిదా పడుతున్న దైవ సంబంధమైన మొక్కులను తీరుస్తారు. ఆంతరంగిక చర్చలు జరిగేచోట కొత్త వారిని రానివ్వకండి. ముఖ్యమైన పత్రాలు, ఆర్థిక లావాదేవీలు ఎవరూ ఊహించని చోట భద్రపరచండి. టెండర్లు, జాబ్ వర్కలు, ఎగుమతులు అనుకూలిస్తాయి. మీ మనోధైర్యంతో తీసుకున్న ఒక నిర్ణయం మీ జీవితాన్నే ఒక మలుపు తిప్పబోతున్న విషయం ఆ క్షణాన మీకు తెలియదు. ఆత్మీయులు, అయినవారు వద్దని వారించినా మీ ఆత్మసాక్షికి విరుద్ధంగా నిర్ణయం చేయలేక మీ మనస్సు చెప్పిందే చేస్తారు. వృత్తి, ఉద్యోగాల పరంగా ఏదో ఒక వర్గానికి కాపు కాయవలసిన పరిస్థితి నుండి తప్పుకుంటారు. సభలు, సమావేశాలు ప్రధాన ప్రాధాన్యతను సంతరించుకుంటాయి. బహిరంగ సభల్లో ప్రసంగించ వలసిన అవసరం ఏర్పడుతుంది. జ్యేష్ఠ సంతానం వల్ల మీకు మంచి పేరు ప్రఖ్యాతలు లభిస్తాయి. దొంగ స్వామీజీలను నమ్మి మోసపోతారు. చెప్పుడు మాటలు నమ్మి మోసపోతారు. దురుసుగా మాట్లాడి అయినవాళ్ళను దూరం చేసుకుంటారు. ఊహలు, అపోహలు, వీడి, వాస్తవాలు తెలుసుకొని జీవించటం చెప్పదగిన సూచన. పస్త్రవ్యాపారం చేసే వారికి ఫలితాలు మధ్యస్థంగా ఉన్నాయి. కళా, సాహిత్య రంగాలలో మంచి ప్రఖ్యాతి లభిస్తుంది. మీడియా పరంగా ఖ్యాతి లభిస్తుంది. హోల్ సేల్, రీటైల్ వ్యాపారులకు అనుకూలంగా ఉంది. నిర్మాణ రంగంలో ఉన్నవారికి అనుకూల ఫలితాలు గోచరిస్తున్నాయి. కోళ్ళఫారాలు, పశువుల పెంపకం లాభిస్తాయి. వ్యాపారాన్ని విస్తరింప చేస్తారు. ఫారిన్, కొలాబరేషన్ కంపెనీలతో వ్యాపారపరమైన సంబంధ బాంధవ్యాలు పెట్టుకుంటారు. మీ పేరు మీద ఇతరులు చేసే వ్యాపారాలు లాభిస్తాయి. ప్రభుత్వరంగ సంస్థల ద్వారా మేలు పొందుతారు. పైరవీలు చేసే ప్రభుత్వపరమైన ఆర్డర్లు సంపాదిస్తారు. అదృష్టం కలిసి వస్తుంది. అధిక శ్రమకి ఓర్చి వృత్తి, వ్యాపారాలలో మంచి ఫలితాలు సాధిస్తారు. వ్యూహాలు, ప్రతివ్యూహాలు నిత్యకృత్యం అవుతాయి. ఊహించని పరిణామాలు ఏర్పడి ధైర్యంగా ఉంటారు. కష్టపడి సంపాదించుకున్న రాజకీయ పదవులు ఊహించినంత ఉపయోగపడవు. వున్నక పఠనం పట్ల ఆసక్తి పెరుగుతుంది. గ్రంథ రచన చేయాలనే ఆలోచన వస్తుంది. విహార యాత్రల కోసం విరివిగా ఖర్చుపెడతారు. రహస్య ప్రయాణాలు చేస్తారు. లబ్ధి పొందుతారు. వృధా ఖర్చులు చాలా వరకు అరికడతారు. బద్ధకం, నిద్ర, నీరసం, మతిమరుపు వల్ల కొన్ని ముఖ్యమైన కార్యక్రమాలు ఇరకాటంలో పడతాయి. బంధువుల్లో మిమ్మల్ని ఆదరించేవారుంటారు. నిరాదరించేవారు కూడా ఉంటారు. ఈ రెండింటినీ సమానంగానే పరిగణలోకి తీసుకుంటారు. శాంతి, ఓర్పు, సహనం కలిగి ఉంటారు. మిత్రులకు సహాయ

సహకారాలు అందజేస్తారు. అయితే మిత్రుల నుండి వచ్చే చిన్నపాటి సమస్యలు తలనొప్పిగా మారతాయి. మీమీద అతిగా ఆధారపడుతున్న సన్నిహితుల పట్ల అసహనం ప్రదర్శిస్తారు. కొందరి విషయంలో ఆర్థిక బంధాలే అభిప్రాయ భేదాలకు దారి తీస్తాయి. ఈ-మెయిల్స్, ఉత్తర, ప్రత్యుత్తరాల పట్ల జాగ్రత్త వహిస్తారు. సందర్శించిత నిర్ణయాలు లాభిస్తాయి. మంచి పేరు ప్రఖ్యాతలు వస్తాయి. నూటికి 95% విషయాల్లో కృషి పట్టుదల కనిపిస్తుంది. ముక్కుమీద కోపం ఇబ్బందులు తెచ్చిపెట్టి లౌక్యంగా వాటిని అధిగమిస్తారు. కొన్ని మొండి విషయాలకు సంబంధించి విస్తృత చర్చలు జరుపుతారు. రాజీయత్నాలు ఫలిస్తాయి. కొన్ని సందర్భాల్లో మీ నిజాయితీని నిరూపించుకోవలసి వస్తుంది. కొన్ని ముఖ్యమైన పనులు వాటికవే పూర్తి అవుతాయి. వైజ్ఞానిక, సాంకేతిక రంగాల్లో నూతన ప్రయత్నాలు ఫలిస్తాయి. నైతిక బాధ్యతలు నెరవేర్చడానికి ఎంతగానో శ్రమిస్తారు. ధనాన్ని ఖర్చు చేస్తారు. సానుకూలమైన ఫలితాలు సాధిస్తారు. బంధువులలో కొత్త బంధుత్వాలు ఏర్పడతాయి. యోగాసనాలు, మెడిటేషన్ వంటి వాటిని ఆచరించి మంచి ఫలితాలు సాధిస్తారు. ఇతరుల వ్యక్తిత్వానికి ప్రభావితం కానంతవరకు మీకు ఎదురులేదు. “స్వార్థము అనేటి మూడక్షరములు మెత్తని మాట పవిత్రమైన స్నేహాన్ని విధ్వంసం చేస్తుంది.” ఈ విషయాన్ని తీవ్రంగా పరిగణించండి. చిన్నపాటి ప్రయోజనాలకు ఎక్కువగా ప్రాధాన్యత ఇవ్వకూడదని నిర్ణయించుకుంటారు. మీ సన్నిహితుడు దురాశకు పోయి నష్టపోవటం మీకు బాధ కలిగిస్తుంది. అనవసర విషయాల్లో జోక్యం చేసుకోకూడదని కచ్చితంగా నిర్ణయం తీసుకుంటారు. సంప్రదాయాలకు విలువనిస్తారు. సనాతన విద్యలపట్ల ఆసక్తి చూపిస్తారు. ఆధ్యాత్మికరంగంలో విశేషంగా పాల్గొంటారు. మీపై కొంత మంది అసంతృప్తి కలిగి ఉంటారు. నరదృష్టి అధికంగా ఉంది. ప్రతినిత్యం నాగసింధూరం ధరించండి. అష్టమూలికాత్మలంతో దీపారాధన చేయండి. పెంపుడు జంతువుల పట్ల ప్రత్యేక శ్రద్ధ వహిస్తారు. వెన్నుపోటు రాజకీయాలను వారిస్తారు. ఒక సమస్య తీరితే మరో సమస్య పుట్టుకొస్తుంది. ఎంతో ఓపికతో అన్నింటినీ పరిష్కరిస్తారు. కొన్ని పనులు వాయిదా మీద వాయిదాగా నిదానంగా సాగటం దిక్కుతోచని స్థితిగా అనిపిస్తుంది. గతంలో ఆగిపోయిన నిర్మాణ పనులు పూర్తి అవుతాయి. మూతపడ్డ కొన్ని విషయాలను పునఃప్రారంభిస్తారు. కేశ సంరక్షణకు ప్రాముఖ్యతనిస్తారు. చిన్నచిన్న విషయాలకు కూడా ఎక్కువగా ప్రతిస్పందిస్తారు. ఇతరుల సలహాలను ఎక్కువగా మనస్సుకి తీసుకోరు. అందరి సలహాలు వింటున్నట్లుగా నటిస్తారు. మీకుతోచింది మీరు చేసుకుపోతారు. మొత్తం మీద ఈ సంవత్సరం కొన్ని ఘన విజయాలు సాధిస్తారు. చెప్పుకోదగిన స్థాయిలో సన్నిహితులకు సహాయం చేస్తారు. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

**స్వచ్ఛమైన రుద్రాక్షలకు సంప్రదించండి. 9849453449-040-24750274**

**వృషభరాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరం బాగుంది. జీవిత ఆశయాన్ని సాధిస్తారు. శుభకార్యాలు నిర్విఘ్నంగా జరుగుతాయి. మీమీద ఉన్న బాధ్యతలను సక్రమంగా నెరవేర్చుతారు. కొన్ని విషయాలకు సంబంధించి జీవిత భాగస్వామితో విభేదాలు

వస్తాయి. ఏకాభిప్రాయం కుదరదు. ఆధ్యాత్మిక, సాంస్కృతిక కళారంగాలకు సంబంధించిన విషయాలు బాగున్నాయి. దొంగస్వామీజీల వల్ల నష్టపోతారు. విలువైన వస్తువులు అని భావించి దిక్కుమాలిన వస్తువులను కొంటారు. వైద్య విద్యకు సంబంధించిన విషయాలు మీరు అనుకున్నట్లుగా జరుగుతాయి. ప్రభుత్వపరంగా మంచి ఉద్యోగం వస్తుంది. రాజకీయ పదవులు వచ్చే అవకాశం ఉంది. గతంలో లభించిన రాజకీయ పదవి వల్ల లాభపడతారు. అయిన వాళ్ళకి, సొంతవాళ్ళకి అరమరికలు లేకుండా ఎంతో సహాయం చేస్తారు. మీకున్న అవకాశాలను ఉపయోగించుకొని పది మందికి ఉపయోగపడే పనులు చేస్తారు. విలువైన బంగారు ఆభరణాలు, స్థిరాస్తులు కొనుగోలు చేస్తారు. అవివాహితులైన వారికి వివాహ కాలం. సంతానం లేని వారికి సంతాన ప్రాప్తి సంభవం. అడుగుడుగునా సమస్యలను అధిగమించవలసి వస్తుంది. ఆటంకాలు చాలా వస్తాయి. జీవితంలో ఎదురీడుతున్నామన్న భావన కలుగుతుంది. ఎవరూ అండగా లేరన్న భావన కృంగదీస్తుంది. కొంతకాలం సన్నిహితంగా మెలిగిన వ్యక్తితో శాశ్వతంగా విడిపోవలసివస్తుంది. ప్రేమ వివాహాలు విఫలం అవుతాయి. అలంకార సంబంధమైన వ్యాపారాలు లాభిస్తాయి. జ్యేష్ఠ కుమారుడు లేక కుమార్తె వల్ల ఇబ్బందులు ఎదురవుతాయి. ఇంటికి అపసరమైన, ఖరీదైన వస్తువులు కొనుగోలు చేస్తారు. స్వార్థపూరితమైన ఈ ప్రపంచంలో ఎంతో మందికి సహాయం చేసి నష్టపోతారు. కీలకమైన సమయంలో మాట సహాయం చేసే వాళ్లు కూడా కరువవుతారు. చిన్నచిన్న వ్యాపారాలు చేస్తారు. లాభాలు గడిస్తారు. ప్రభుత్వపరమైన స్థాయిల కొన్ని మీకు ఉపయోగపడతాయి. చిట్టీలు, ఫైనాన్స్ వ్యాపారం చేసే వాళ్లు నష్టపోతారు. తనఖా పెట్టిన వస్తువుల్ని విడిపిస్తారు. “స్త్రీకి స్త్రీయే శత్రువు” అన్న సామెత మీ విషయంలో నిజమవుతుంది. సంగీతంలో మీకున్న ప్రావీణ్యతకు మంచి ప్రఖ్యాతి లభిస్తుంది. మీడియాపరంగా విశేష ఖ్యాతి లభిస్తుంది. వృత్తి ఉద్యోగాలపరంగా మీరు తీసుకున్న నిర్ణయాలు వివాదాస్పదం అవుతాయి. మీ నీతికి, నిజాయితీకి లభించేవి ఆరోపణలు, అపోహలు. ఎవ్వరు ఎంతగా భయపెట్టినా జంకకుండా మీ బాధ్యతల్ని సక్రమంగా నిర్వహిస్తారు. వెన్నుచూపి పారిపోవటం మీ చరిత్రలో లేదు అని నిరూపిస్తారు. దివారాత్రములు వృత్తి ఉద్యోగాల కోసం శ్రమించినా గుర్తింపు రాని ఉద్యోగాలను మానేసి మరొక చోట ఉద్యోగం చూసుకుందామని భావిస్తారు. ఏది ఏమైనా సంవత్సర ప్రథమార్థం కంటే ద్వితీయార్థం బాగుంది. ప్రతిరోజూ లక్ష్మీతామర వత్తులతో, అష్టమూలికా తైలంతో దీపారాధన చేయండి. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121



గమనిక :- స్వాతిహెర్బల్స్ కు సంబంధించిన పూజా సామాగ్రి లేబుల్ పై 040-24758435 నెంబరు చూసి కొనండి. నకిలీవి కొని మోసపోవద్దు. స్వాతిహెర్బల్స్ లేబుల్ పరిశీలించి తీసుకోండి.

గుణహీనుడయిన వాని అందము వ్యర్థము.